

चुनाव आचार संहिता के बीच गढ़ गणेश मंदिर रोप-वे का शिलान्यास करने पहुंचे महेश जोशी

पुलिस व चुनाव आयोग ने मंत्री महेश जोशी को शिलान्यास करने से रोका, उनका नाम लिखी पट्टिका भी हटवाई

-कार्यालय संवाददाता-
जयपुर। राजधानी जयपुर के गढ़ गणेश मंदिर के लिए बनने वाले 'रोप-वे' के भूमि पूजन और शिलान्यास कार्यक्रम पर गुरुवार को विवाद हो गया। चुनाव आयोग के अधिकारियों ने मंत्री महेश जोशी को आचार संहिता का हवाला देते हुए शिलान्यास करने से रोक दिया। मंत्री का नाम लिखी शिलान्यास पट्टिका को भी चुनाव आयोग के अधिकारियों ने हटाकर रख दिया। विवादों के बीच प्रमुख मंदिरों के पांच पुजारियों ने मिलकर रोप-वे की नींव रखी। इस दौरान महेश जोशी


गणेश मंदिर के नीचे एकत्रित हो गए जैसे ही चुनाव आयोग को इसकी भनक लगी तो आयोग के अधिकारी ब्रह्मपुरी पुलिस थाने के जाबे के साथ कार्यक्रम रुकवाने पहुंचे। कार्यक्रम की जानकारी मिलने पर चुनाव आयोग के अधिकारी पुलिस के साथ मौके पर पहुंचे और आचार संहिता का हवाला देते हुए महेश जोशी को शिलान्यास करने से रोक दिया। चुनाव आयोग अधिकारी कीर्ति सिंह निर्वाण ने कहा कि, अखबार में जिस तरीके से विज्ञापन आया, वह आचार संहिता का उल्लंघन है। आचार संहिता



गढ़ गणेश मंदिर पर बनने वाले रोप-वे का शिलान्यास पुलिस और चुनाव आयोग की टीम की मौजूदगी में 5 मंदिरों के महंतों ने किया।



रोप-वे का शिलान्यास महंतों द्वारा किए जाने तक चुनाव आयोग और पुलिस ने मंत्री महेश जोशी को मंदिर के बाहर ही खड़े रखा।



एक समाचार पत्र के जयपुर संस्करण के ई-पेपर में रोप-वे के शिलान्यास का विज्ञापन

■ विवादों के बीच प्रमुख मंदिरों के पांच पुजारियों ने रोप-वे की नींव रखी, इस दौरान महेश जोशी गेट के बाहर ही खड़े रहे

■ रोप-वे शिलान्यास कार्यक्रम का विज्ञापन एक समाचार पत्र में प्रकाशित हुआ था, जिसमें मंत्री महेश जोशी की तस्वीर भी लगी हुई थी, इसे चुनाव आयोग ने बताया आचार संहिता का उल्लंघन

गेट के बाहर ही खड़े रहे। जोशी ने विपक्ष पर निशाना साधते हुए कहा कि एक पार्टी के लोग ऐसे हैं, जो खुद तो कुछ नहीं करते हैं, कोई दूसरा करने लगता है तो उसको रोकने की कोशिश करते हैं। दरअसल, गुरुवार सुबह 11 बजे नहर के गणेश मंदिर के पास रोप-वे के शिलान्यास का कार्यक्रम था। इसकी सूचना विज्ञापन के माध्यम से न्यूज पेपर में दी गई थी। इसे लेकर काफी संख्या में हवा महल विधानसभा क्षेत्र के लोग गढ़

लगने के बाद कोई भी पॉलिटिकल शिलान्यास कार्यक्रम नहीं हो सकता है। यह एक पॉलिटिकल कार्यक्रम था तो उसको रोकने की कोशिश की गई। हमने पूरी तरह से इस पॉलिटिकल प्रोग्राम को रोका है। यदि कोई आयोजन निजी है तो उसमें कोई दिक्कत नहीं है। शिलान्यास कार्यक्रम को लेकर मंत्री महेश जोशी ने कहा कि जयपुर के सभी गणेश भक्तों को मैं बधाई देना चाहता हूँ। सालों से जो लोग किसी

कारणवश इतनी ऊंचाई तक नहीं जा सकते, उन लोगों को भी दर्शन की सुविधा मिल सकेगी। गढ़ गणेश मंदिर जयपुर के लोगों के लिए आस्था का बहुत बड़ा स्थान है। बहुत सारे लोग ऐसे हैं, जो आज भी नियमित रूप से गणेश जी के दर्शन को जाते हैं। रोप-वे के लिए एक कंपनी आगे आई, उस कंपनी को हमने सहयोग किया। कंपनी और बाकी लोगों की यह इच्छा थी कि मैं इसका शिलान्यास करूँ, लेकिन शिकायतों के चलते चुनाव

आयोग के अधिकारियों ने रोक दिया। चुनाव आयोग के अधिकारियों के रोकने के बाद महेश जोशी गेट के बाहर खड़े रहे। उन्होंने गणेश भक्तों को रोप-वे के शिलान्यास की बधाई दी। चुनाव आयोग के अधिकारियों के रोकने के बाद महेश जोशी गेट के बाहर खड़े रहे। उन्होंने गणेश भक्तों को रोप-वे के शिलान्यास की बधाई दी। महेश जोशी ने कहा कि अभी मैं कोई बात करूँगा तो राजनीतिक बात हो

जाएगी, जो मंदिर में ठीक नहीं है। लेकिन, एक पार्टी के लोग ऐसे हैं जो खुद कुछ काम करते नहीं हैं और कोई दूसरा करने लगता है तो उसको रोकने लग जाते हैं। मैं पहला जनप्रतिनिधि हूँ, जिसने गोविंद देव जी मंदिर में सेवा करने की कोशिश की है। बाकी किसी भी पार्टी के जनप्रतिनिधि ने देते भर की भी सेवा नहीं की है। उनका काम राजनीतिक लाभ उठाने के लिए नारेबाजी, धरना-प्रदर्शन करना रह गया है। हमारी धार्मिक

भावनाएं अलग तरीके की हैं। भाजपा की धार्मिक भावनाएं अलग तरीके की हैं। हम राजनीतिक लाभ नहीं लेना चाहते। हम कानून पसंद आदमी हैं। कानून का पालन करना चाहते हैं और सच्चे मन से पूजा-पाठ करना चाहते हैं। मुझे जैसे ही पता लगा कि इलेक्शन कमीशन यह नहीं चाहता कि कोई जनप्रतिनिधि रोप-वे का शिलान्यास करे तो कोई बात नहीं। यहां से जुड़े साधु-संतों ने शिला पूजन कर लिया। काम शुरू हो गया, मुझे इस बात

की खुशी है। मंत्री महेश जोशी ने कहा कि यह कोई सरकारी कार्यक्रम नहीं था बल्कि निजी कार्यक्रम था। जिस कंपनी ने रोप-वे बनाने का काम शुरू किया है, उसने वन विभाग की जमीन 30 साल के लिए लीज पर ली है। लीज की राशि भी जमा करा दी है तो फिर यह कैसे सरकारी जमीन है। मुझे इस बात का कोई मलाल नहीं है कि मैं इसका शिलान्यास नहीं कर पाया। मुझे इस बात की खुशी है कि यह शिलान्यास हो गया है और

काम शुरू हो गया है। मुझे अगर इलेक्शन कमीशन नोटिस देता है तो मैं जरूर वहका अपनी बात रखूंगा। बताया जा रहा है कि गढ़ गणेश मंदिर में दर्शन करने आने वाले श्रद्धालुओं के लिए शिवमप्राइम इन्फ्राप्रोजेक्ट्स प्राइवेट लिमिटेड, जयपुर की ओर से रोप-वे बनाया जा रहा है, जो नहर के गणेश मंदिर से शुरू होकर गढ़ गणेश मंदिर तक जाएगा। अभी गढ़ गणेश मंदिर तक जाने के लिए 365 सीढ़ियां चढ़नी पड़ती हैं।

आरपीए में घुसकर महिला कांस्टेबल का गला काटा

जयपुर। शास्त्री नगर थाना इलाके के राजस्थान पुलिस एकेडमी (आरपीए) स्थित सरकारी क्वार्टर में महिला पुलिस कांस्टेबल पर जानलेवा हमला करने का मामला सामने आया है। बताया जा रहा है कि बदमाश ने महिला कांस्टेबल के गले पर धारदार हथियार (चाकू) से वार किया। जिससे उसके गले पर कट लगने से आठ टांके आए हैं। इस संबंध में महिला पुलिस कांस्टेबल की ओर से थाने में ममला दर्ज करवाया गया है। पुलिस ने सीसीटीवी फुटेज खंगाल कर आरोपी की तलाश कर रही है।

जान अधिकारी एसआई मुकेश ने बताया निर्भया स्क्वाड में तैनात महिला पुलिस कांस्टेबल कृष्णा बुधवार रात क्वार्टर में पति और बच्चों के साथ सो रही थी। इसी दौरान अज्ञात बदमाश क्वार्टर में घुसा। बदमाश के घुसने पर

ग्रेटर निगम में जूनियर इंजीनियर बने अपने से सीनियर अफसरों के 'बाॅस'

अधीक्षण अभियंता प्रदीप शर्मा से जूनियर पद पर कार्यरत अधिशाषी अभियंता प्रमोद खींची को आयुक्त ने उपायुक्त का कार्यभार सौंपा

-कार्यालय संवाददाता-
जयपुर। ग्रेटर नगर निगम की विद्युत शाखा में एक बार फिर जूनियर अफसरों को उनके वरिष्ठ अधिकारियों का 'बाॅस' बनाने का मामला सामने आया है। इसे लेकर कमिश्नर बाबूलाल गोयल द्वारा जारी आदेशों की चर्चाएं नगर निगम के गलियारों में होने लगीं हैं।

सूत्रों की मानें तो 3 अक्टूबर को आयुक्त बाबूलाल गोयल ने आदेश जारी कर अधिशाषी अभियंता (विद्युत) प्रमोद खींची को उपायुक्त का कार्यभार सौंप दिया, जबकि इसी शाखा में उनसे वरिष्ठ एक्सईएन प्रदीप शर्मा कार्यरत हैं। इसके बाद 5 अक्टूबर को आयुक्त ने दूसरा आदेश जारी किया, जिसमें प्रशासनिक दृष्टि से विद्युत कार्यों को सुचारु रूप से चलायें जाने का हवाला देते हुए सहायक अभियंता के पद पर

अभियंता (विद्युत) प्रदीप शर्मा के परीक्षण के उपरांत ही अन्य शाखाओं में भिजवाई जाए। सूत्रों की मानें तो प्रदीप शर्मा भी चूंकि अधिशाषी अभियंता ही हैं, लेकिन उनकी वरिष्ठता देखते हुए उनके पास अधीक्षण अभियंता का चार्ज है। यहाँ पूर्व में भी अधीक्षण अभियंता और उपायुक्त का चार्ज रमेश शर्मा के पास था। बाद में मुख्य अभियंता के पद पर प्रमोशन होने के बाद उनकी नियुक्ति स्वायत्त शासन विभाग में हो गयी थी। अब

आयुक्त बाबूलाल गोयल ने पिछले दिनों प्रदीप शर्मा से जूनियर एक्सईएन प्रमोद खींची को उपायुक्त की कुर्सी पर बैठाकर यहाँ विवादों को हवा दे दी है। साथ ही सहायक अभियंता को उपायुक्त का तकनीकी सहायक बनाने से यह विवाद और गहरा गया है, क्योंकि ग्रेटर नगर निगम में पूर्व में कभी भी उपायुक्त का तकनीकी सहायक कोई नहीं रहा है। अब नगर निगम में गलियारों में चर्चाएँ यह है कि क्या अब जोन और मुख्यालय में कार्यरत उपायुक्तों को भी कमिश्नर द्वारा तकनीकी सहायक मुहैया करवाए जाएँगे। विद्युत शाखा में जब प्रदीप शर्मा अधीक्षण अभियंता के पद पर कार्यरत हैं और समस्त पत्रावलिियाँ उनके परीक्षण के बाद ही अन्य शाखाओं में भेजी जाएंगी तो फिर उपायुक्त का पद उन्हें क्यों नहीं सँभलवाया गया।

बेनामी लॉकर्स की जांच शुरू

जयपुर। राजधानी में एमआई रोड स्थित गणपति प्लाजा के लॉकरों की इनकम टैक्स विभाग द्वारा अभी जांच जारी है। अभी तक 760 लॉकर की जांच की जा चुकी है। अब केवल 340 लॉकर की जांच करनी है। इनमें अधिकांश बेनामी लॉकर हैं बताये जा रहे हैं। जिन दस्तावेजों के आधार पर यह लॉकर लिए गए वह फर्जी निकल रहे हैं। इसीमें टैक्स की टीम ऐसे लॉकर

की लिस्ट बना कर जांच में करने में चुटी हुई है। गौरतलब है कि मंगलवार को जब इनकम टैक्स ने तीन लॉकर खोले थे। उसमें सवा करोड़ रुपए कैश और 1 किलो गोल्ड निकला था। यह सोना कार्तिक कूलवाल और इंदरीश हसन के नाम पर थे, लेकिन अभी तक इन की कोई जानकारी इनकम टैक्स की ओर से साझा नहीं की गई है। ये दोनों व्यक्ति है भी या नहीं।

जीवन में अहम भूमिका निभाती है गुणवत्ता : डॉ. मनीषा अरोड़ा



भारतीय उद्योग परिसंघ के पदाधिकारियों ने 36 वीं क्वालिटी सर्कल प्रतियोगिता के समापन समारोह में मुख्य अतिथि परिवहन आयुक्त डॉ. मनीषा अरोड़ा का स्वागत किया।

गौड सनाइय ब्राह्मणों ने भाजपा-कांग्रेस से विधानसभा चुनाव में मांगी 15-15 टिकट

जयपुर (कांस)। गौड सनाइय ब्राह्मण समाज के राष्ट्रीय संगठन गौड सनाइय फाउंडेशन के राजस्थान अध्यक्ष पं. देवीशंकर शर्मा ने आगामी विधानसभा चुनाव में उचित प्रतिनिधित्व देने की मांग राजनैतिक दलों के समक्ष रखी है। उन्होंने बताया कि हमारे संगठन की 17 राज्यों में सक्रिय इकाइयाँ हैं, और पूरे देश 40 लाख से अधिक सक्रिय सदस्य हैं। पिछले विधानसभा चुनावों में भारतीय जनता पार्टी ने जयपुर जिले की 19 सीटों में से एक भी टिकट गौड सनाइय ब्राह्मण समाज के प्रतिनिधि को नहीं दिया और लोकसभा चुनावों में भी एक भी टिकट गौड सनाइय ब्राह्मण को नहीं दिया। दौसा जिले की 3 सामान्य सीटों में से एक भी सीट पर टिकट नहीं दिया। सीकर, भरतपुर, करौली जिलों में एक भी टिकट गौड सनाइय ब्राह्मणों को नहीं मिला, जबकि ये सारे ही जिले राज्य में गौड सनाइय ब्राह्मण समाज के मुख्य जिले हैं। उन्होंने कहा कि राजस्थान की कुल ब्राह्मण आबादी का लगभग 65 प्रतिशत गौड सनाइय ब्राह्मण हैं, जो राजस्थान की सभी 200 विधानसभा सीटों पर प्रभाव डालते हैं, विशेषकर पूर्वी राजस्थान, शेखावाटी एवं जयपुर जिला गौड सनाइय ब्राह्मण समाज के सबसे बड़ी आबादी वाले क्षेत्र हैं। मूलरूप से गौड सनाइय ब्राह्मण कांग्रेस के वोट एवं हैं, परन्तु सन् 1989 के राम मंदिर आंदोलन एवं भाजपा के हिन्दुत्व के एजेंडे से प्रभावित होकर गौड सनाइय ब्राह्मण समाज भारतीय जनता पार्टी के साथ जुड़ा, परन्तु बहुत खेद का विषय है कि भाजपा ने ब्राह्मणों को हमेशा नजरअंदाज किया है, जिसका नतीजा ये है कि आज गौड सनाइय ब्राह्मण समाज भाजपा से दूरी बनाने लगे हैं। देवीशंकर शर्मा ने बताया कि कांग्रेस ने जयपुर शहर से पिछले विधानसभा



गौड सनाइय फाउंडेशन के राजस्थान अध्यक्ष पं. देवीशंकर शर्मा और अन्य पदाधिकारियों ने पत्रकारों से रूबरू होकर विधानसभा चुनाव की रणनीति जाहिर की।

चुनावों में गौड सनाइय समाज के प्रतिनिधियों को टिकट दिया, जिसमें से महेश जोशी की जीत हुई और अर्चना शर्मा भारतीय जनता पार्टी के परम्परागत गढ़ मालवीय नगर से मात्र 1700 मतों से पराजित हुईं, परन्तु गौड साइय ब्राह्मण समाज को उचित प्रतिनिधित्व देने के कारण ही समाज में कांग्रेस के प्रति रूझान बढ़ा और कांग्रेस पहली बार जयपुर से 4 सीटें जीत सकी।

उन्होंने बताया कि दौसा सीट पर संख्या के लिहाज से गौड सनाइय ब्राह्मणों की दायेदारी है, लेकिन भारतीय जनता पार्टी लगातार वहाँ प्रयोग कर रही है और इसी वजह से दौसा सीट हार रही है। उन्होंने भारतीय जनता पार्टी और कांग्रेस से मांग की गौड सनाइय ब्राह्मण समाज को 15-15 टिकट दें।

गौड सनाइय फाउंडेशन के जयपुर जिला प्रभारी कैलाश शर्मा ने बताया कि जयपुर जिले से ना तो गौड सनाइय ब्राह्मण समाज से भारतीय जनता पार्टी का

साार-समाचार डॉक्टर्स प्रीमियर लीग का पोस्टर जारी

जयपुर। डॉक्टर्स प्रीमियर लीग के 16वें संस्करण का जेकॉब रोड स्थित एक क्लब में आयोजित समारोह में पोस्टर विमोचन किया गया। इस दौरान डॉ. शिवराज सिंह राठौड़, डॉ. अनुराग शर्मा, डॉ. अशोक चौधरी, डॉ. अरूण सोनी, डॉ. संजय पावा, डॉ. युवराज, डॉ. गिरीश चौहान, डॉ. राजीव, डॉ. निर्भय और रतन सोनी सहित कई लोग मौजूद रहे। डी.पी.एल. चैयर्समैन डॉ. शिवराज सिंह राठौड़ ने बताया कि इस संस्करण में 12 टीम मैदान में उतरेगी। इसमें एम.बी.डी.एस. एवं बी.डी.एस. डॉक्टर्स शामिल होंगे। प्रत्येक टीम के खिलाड़ियों का चयन ऑक्शन द्वारा होगा। ऑक्शन की तारीक घोषणा शीघ्र ही की जायेगी। 28-29 अक्टूबर को नये खिलाड़ियों का ट्रायल होगा। विगत 15 वर्षों से खेला जा रही यह लीग आई.पी.एल. की तर्ज पर टी-20 फॉर्मेट में पूरे देश की एक अनूठी पहल है। इसमें सम्पूर्ण राजस्थान से डॉक्टर्स भाग लेंगे। ये लीग डॉक्टर्स वेलफेयर सोसायटी और एच.एच.के.के. द्वारा आयोजित करवायी जायेगी। एच.एच.के.के. श्रेया एवं निर्मल द्वारा बताया गया कि इस बार इसमें बॉलीवुड सेलेब्रिटीज द्वारा प्रत्येक टीम को प्रस्तुत किया जायेगा। यह लीग जनवरी माह में प्रारम्भ होगी। डॉ. शिवराज सिंह राठौड़ ने यह भी बताया कि दंत चिकित्सकों का आर.डी.डी.ए. टूर्नामेंट जिसमें आठ अस्पतालों की टीम भाग लेगी जो कि दिसम्बर में आयोजित किया जायेगा।

छात्र-छात्राओं को चश्मे वितरित होंगे



जयपुर, (का.सं.)। ए.आर.वेलफेयर फाउण्डेशन द्वारा राजकीय स्कूलों के छात्र-छात्राओं को स्कूल बैग, ड्रेस के स्वेटर, स्टेशरी व अन्य सामग्री नि:शुल्क वितरित की जा रही है। इसी क्रम में नवाचार के रूप में अब गांधी चरमों का नि:शुल्क वितरण करने की योजना चलायी गयी है। योजना के पोस्टर का विमोचन महात्मा गांधी राजकीय उच्च माध्यमिक विद्यालय हसनपुर, जयपुर में पूर्व वरिष्ठ आई.ए.एस. निवेदिता मेहरू द्वारा ट्रस्ट के अध्यक्ष पूर्व आई.ए.एस. ए.आर.खान की अध्यक्षता में आयोजित कार्यक्रम में किया गया। मुख्य अतिथि निवेदिता द्वारा ए.आर.वेलफेयर फाउण्डेशन के द्वारा गरीबों की सहायता के लिए जाने वाले सेवा कार्यों की सरहना की गयी और उपस्थित छात्र/छात्राओं को गांधी चरमा योजना का पूर्ण लाभ उठाने के लिए कहा गया। विद्यालय की प्रिंसिपल उषा शर्मा द्वारा अतिथियों का स्वागत किया गया व कमजोर नेत्र वाले छात्र-छात्राओं की नेत्र जांच कराने का आश्वासन दिया व विद्यालय की अन्य गतिविधियों पर प्रकाश डाला। ट्रस्ट के सचिव मो.शमीम एडवोकेट द्वारा धन्यवाद अर्पित किया।

राधा गोविन्द मंदिर में सत्संग

जयपुर, (का.सं.)। नवरात्रि के पावन अवसर पर आर्ट ऑफ लिविंग जयपुर परिवार की ओर से 18 अक्टूबर को राधा गोविंद मंदिर, महेश नगर में भावपूर्ण सत्संग का आयोजन किया गया। कार्यक्रम में आर्ट ऑफ लिविंग के प्रसिद्ध भजन गायक और प्रशिक्षक डॉ. सौरभ शेखावत ने अपनी सुमधुर भजनों की लय से सभी देवी भक्तों को आनंदित किया। नवरात्रि में सत्संग का हिस्सा बनकर जयपुर वासियों को बेहद प्रसन्नता हुई और सभी ने आर्ट ऑफ लिविंग के सत्संग को खूब सराहा। नवरात्रि के पावन अवसर पर जयपुरवासियों के लिए आर्ट ऑफ लिविंग के वैदिक धर्म संस्थान, राजस्थान की ओर से 20 से 22 अक्टूबर तक श्री श्री रविशंकर आश्रम, जयपुर में विभिन्न सामूहिक कार्यक्रमों का आयोजन किया गया है।

नर्सिंग कर्मचारियों का विरोध जारी

जयपुर। सवाई मानसिंह अस्पताल प्रशासन की ओर से चिकित्सालय में कार्यरत नर्सिंग एवं पैरामेडिकल स्टाफ के लिए पाकिंग स्थल की नई व्यवस्था में भेदभावपूर्ण रवैया अपनाने से नाराज नर्सिंग व अन्य कर्मचारियों का विरोध प्रदर्शन गुरुवार को चौथे दिन भी जारी रहा। राजस्थान नर्सिंग एसोसिएशन जिला जयपुर अध्यक्ष बलदेव सिंह चौधरी ने बताया कि एसएमएस मेडिकल कॉलेज के प्राचार्य डॉ. राजीव बगरहट्टा व एसएसएम चिकित्सालय अधीक्षक डॉ. अचल शर्मा की असंवेदशीलता के कारण अस्पताल में कार्यरत सभी कर्मिकों में जबरदस्त रोष व्याप्त हो गया है। राजस्थान नर्सिंग एसोसिएशन के प्रशास्यक श्याम सिंह ने एसएमएस मेडिकल कॉलेज एवं चिकित्सालय में प्रशासक के रूप में आई.ए.एस. के नियुक्त करने की मांग की, ताकि चिकित्सकों के एकाधिकार से अस्पताल में कार्यरत अन्य कर्मिकों को शोषण से भुविगत मिल सके। समन्वय समिति के नर्सिंग संघ के प्रदेशाध्यक्ष प्यारेलाल चौधरी ने सभा को रेडियोग्राफर संघ से प्रदेशाध्यक्ष वीरेंद्र शर्मा, शंकर लाल मीणा, लैब टेक्नीशियन संघ से जिला अध्यक्ष विजय सिंह, भोजेन्द्र यादव, फार्मसिस्ट संघ से जिलाध्यक्ष आनंद सुरा, राज वर्मा, सुमोल चौधरी, धर्म सिंह, बालकृष्ण, मनोज दुब्वी, अजय सिंह, निरमा मीना ने संबोधित किया।